



مَدَنی مذاکرے کے سوال جواب

19، نومبر 2022ء

عالمی مدنی مرکز فیضانِ مدینہ کراچی

24 ربیع الآخر 1444ھ

1 سوال: جوانی میں بندے کا بدن مضبوط ہوتا ہے، نفسانی خواہشات کا بھی غلبہ ہوتا ہے، ایسی حالت میں ایمان کی مضبوطی کے لیے کیا کرنا چاہئے؟

1 جواب: ایمان کی مضبوطی کے لیے عمر کی کوئی قید نہیں، جوان اور بوڑھے سبھی کو اپنا ایمان مضبوط رکھنا ہے، جتنا بندہ آگ میں گر جانے کو بُرا سمجھتا ہے اتنا کفر میں جا پڑنے کو بھی بُرا جانے، ہمیں ایمان پر جمے رہنا ہے، اس کے لیے علم بھی ضروری ہے، کفریہ کلمات کے بارے میں معلومات حاصل کرنی چاہئیں کہ کہیں بندہ ایسا کلمہ نہ بول دے جس سے کفر میں جا پڑے، مکتبۃ المدینہ کی کتاب ”کفریہ کلمات کے بارے میں سوال جواب“ کا ضرور مطالعہ کیجئے۔ سوال میں خواہشات کا ذکر ہے، بعض خواہشات مباح ہوتی ہیں مثلاً میں عمدہ کھانے کھاؤں، اس میں تو کوئی اچھی نیت بن سکتی ہو تو ثواب کی صورت بھی موجود ہے، البتہ بعض خواہشات گناہ کی ہوتی ہیں، یہ خطرناک ہیں، ایسی خواہشوں سے اپنے آپ کو بچانا ضروری ہے۔

2 سوال: ہم اپنے جدول (Schedule) کو کس طرح منظم کریں کہ اس میں دینی کاموں کے لیے بھی وقت نکل آئے؟

2 جواب: بندہ جس کام کو سنجیدگی سے لیتا ہے تو وہ ہو جاتا ہے، ہماری مصروف زندگی میں ماہِ رمضان بھی آتا ہے تو ہمارا جدول تبدیل ہو جاتا ہے، بندہ اپنے کاموں کو ترتیب دے لیتا ہے، اسی طرح حج و عمرہ کے لیے جانے کی صورت میں معمولاتِ زندگی کو اس کے مطابق کر لیتا ہے، دنیاوی طور پر پنک یا بیرون ملک جانے والے بھی کوئی نہ کوئی انتظام کر ہی لیتے ہیں، مبلغ ہر جگہ مبلغ ہوتا ہے وہ جہاں پر بھی جاتا ہے، جو کام کرتا ہے، دینی کاموں کے لیے وقت نکال لیتا ہے، نیکی کی دعوت زبان یا کردار سے دے سکتا ہے، حسن اخلاق سے لوگوں کو اپنے قریب لاسکتا ہے۔ بہر حال جو بندہ کسی کام کو سنجیدگی سے لے تو اس کو پورا کر سکتا ہے، کوشش کریں تو اللہ پاک کی مدد شامل ہوگی اور دین کا کام کرنے میں کامیابی ہوگی۔ ہم کم کوشش کریں گے اور اللہ پاک زیادہ کامیابی عطا فرمائے گا۔ کوشش اپنی طرف سے ہوتی ہے اور کام اللہ پاک کے کرم سے ہوتا ہے، اپنے ذہن میں تھا کہ دین کا کام کرنا ہے، اللہ پاک نے راستے کھول دیئے، ذہن اور سوچ اسی نے دی اور راستے بھی اسی نے کھولے، جذبہ بھی اسی نے دیا، جو کچھ کیا اللہ پاک نے کیا میں نے کچھ نہیں کیا۔





مَدَنِي مَذَاكِرے کے سُوَال جَوَاب

19، نومبر 2022ء

عالمی مدنی مرکز فیضانِ مدینہ کراچی

24 ربیع الآخر 1444ھ

3 سوال: اس ہفتے کا رسالہ ”روٹی کا احترام“ پڑھنے یا سننے والوں کو امیر اہل سنت دامت برکاتہم العالیہ نے کیا عادی؟

3 جواب: یارب المصطفیٰ! جو کوئی 17 صفحات کا رسالہ ”روٹی کا احترام“ پڑھ یا سن لے، اُسے حلال و آسان برکت والی روزی عطا فرما اور ہمیشہ ہمیشہ کیلئے اُس سے راضی ہو جا۔ امین بجاہ خاتم النبیین صلی اللہ علیہ وآلہ وسلم۔



مشاورت آفس

پاکستان

Pakistan Mushawrat Office

(Dawateislami)

